

# ವಾಮನಸ್ತೋತ್ರಮ್ ಪದ್ಮಪುರಾಣಾಂತರ್ಗತಮ್

{|| ವಾಮನಸ್ತೋತ್ರಮ್ ಪದ್ಮಪುರಾಣಾಂತರ್ಗತಮ್ ||}

ಶ್ರೀಗಣೇಶಾಯ ನಮಃ |

ಅದಿತಿರುವಾಚ |

ನಮಸ್ತೇ ದೇವದೇವೇಶ ಸರ್ವವ್ಯಾಪಿನ್ ಜನಾರ್ದನ |

ಸತ್ತ್ವಾದಿಗುಣಭೇದೇನ ಲೋಕವ್ಯಾಪಾರಕಾರಿಣೇ || ೧ ||

ನಮಸ್ತೇ ಬಹುರೂಪಾಯ ಅರೂಪಾಯ ನಮೋ ನಮಃ |

ಸರ್ವೈಕಾದ್ಭುತರೂಪಾಯ ನಿರ್ಗುಣಾಯ ಗುಣಾತ್ಮನೇ || ೨ ||

ನಮಸ್ತೇ ಲೋಕನಾಥಾಯ ಪರಮಜ್ಞಾನರೂಪಿಣೇ |

ಸದ್ಭಕ್ತಜನವಾತ್ಸಲ್ಯಶೀಲಿನೇ ಮಂಜುಲಾತ್ಮನೇ || ೩ ||

ಯಸ್ಯಾವತಾರರೂಪಾಣಿ ಹೃರ್ಜಯಂತಿ ಮುನೀಶ್ವರಾಃ |

ತಮಾದಿಪುರುಷಂ ದೇವಂ ನಮಾಮೀಷ್ಟಾಥೇ ಸಿದ್ಧಯೇ || ೪ ||

ಯಂ ನ ಜಾನಂತಿ ಶ್ರುತಯೋ ಯಂ ನ ಜಾನಂತಿ ಸೂರಯಃ |

ತಂ ನಮಾಮಿ ಜಗದ್ಧೇತುಂ ಮಾಯಿನಂ ತಮಮಾಯಿನಮ್ || ೫ ||

ಯಸ್ಯಾವಲೋಕನಂ ಚಿತ್ರಂ ಮಾಯೋಪದ್ರವವಾರಣಮ್ |

ಜಗದ್ರೂಪಂ ಜಗತ್ಪಾಲಂ ತಂ ವಂದೇ ಪದ್ಮಜಾಧವಮ್ || ೬ ||

ಯೋ ದೇವಸ್ತ್ಯಕ್ತಸಂಪನ್ನಾನಾಂ ಶಾಂತಾನಾಂ ಕರುಣಾರ್ಣವಃ |

ಕರೋತಿ ಹ್ಯಾತ್ಮನಾ ಸಂಖ್ಯಂ ತಂ ವಂದೇ ಸಂಖ್ಯವರ್ಜಿತಮ್ || ೭ ||

ಯತ್ಪಾದಾಬ್ಜಲಕ್ಷಿನ್ನಸೇವಾರಣ್ಜಿತಮಸ್ತಕಾಃ ।

ಅವಾಪುಃ ಪರಮಾಂ ಸಿದ್ಧಿಂ ತಂ ವಂದೇ ಸರ್ವವಂದಿತಮ್ ॥ ೮ ॥

ಯಜ್ಞೇಶ್ವರಂ ಯಜ್ಞಭುಜಂ ಯಜ್ಞಕರ್ಮಸು ನಿಷ್ಠಿತಮ್ ।

ನಮಾಮಿ ಯಜ್ಞಫಲದಂ ಯಜ್ಞಕರ್ಮಪ್ರಬೋಧಕಮ್ ॥ ೯ ॥

ಅಜಾಮಿಲೋಽಪಿ ಪಾಪಾತ್ಮಾ ಯನ್ನಾಮೋಚ್ಚಾರಣಾದನು ।

ಪ್ರಾಪ್ತವಾನ್ಪರಮಂ ಧಾಮ ತಂ ವಂದೇ ಲೋಕಸಾಕ್ಷಿಣಮ್ ॥ ೧೦ ॥

ಬ್ರಹ್ಮಾದ್ಯಾ ಅಪಿ ಯೇ ದೇವಾ ಯನ್ಮಾಯಾಪಾಶಯನ್ತ್ರಿತಾಃ ।

ನ ಜಾನನ್ತಿ ಪರಂ ಭಾವಂ ತಂ ವಂದೇ ಸರ್ವನಾಯಕಮ್ ॥ ೧೧ ॥

ಹೃತ್ಪದ್ಮನಿಲಯೋಽಜ್ಞಾನಾಂ ದೂರಸ್ಥ ಇವ ಭಾತಿ ಯಃ ।

ಪ್ರಮಾಣಾತೀತಸದ್ಭಾವಂ ತಂ ವಂದೇ ಜ್ಞಾನಸಾಕ್ಷಿಣಮ್ ॥ ೧೨ ॥

ಯನ್ಮುಖಾದ್ಬ್ರಾಹ್ಮಣೋ ಜಾತೋ ಬಾಹುಭ್ಯಃ ಕ್ಷತ್ರಿಯೋಽಜನಿ ।

ತಥೈವ ಊರುತೋ ವೈಶ್ಯಃ ಪದ್ಮಾಂ ಶೂದ್ರೋ ಅಜಾಯತ ॥ ೧೩ ॥

ಮನಸಶ್ಚಂದ್ರಮಾ ಜಾತೋ ಜಾತಃ ಸೂರ್ಯಶ್ಚ ಚಕ್ಷುಷಃ ।

ಮುಖಾದಿನ್ದ್ರಸ್ತಥಾಗ್ನಿಶ್ಚ ಪ್ರಾಣಾದ್ವಾಯುರಜಾಯತ ॥ ೧೪ ॥

ತ್ವಮಿನ್ದ್ರಃ ಪವನಃ ಸೋಮಸ್ತ್ವಮೀಶಾನಸ್ತ್ವಮನ್ತಕಃ ।

ತ್ವಮಗ್ನಿರ್ನಿರೃತಿಶ್ಚೈವ ವರುಣಸ್ತ್ವಂ ದಿವಾಕರಃ ॥ ೧೫ ॥

ದೇವಾಶ್ಚ ಸ್ಥಾವರಾಶ್ಚೈವ ಪಿಶಾಚಾಶ್ಚೈವ ರಾಕ್ಷಸಾಃ ।

ಗಿರಯಃ ಸಿದ್ಧಗಂಧರ್ವಾ ನದ್ಯೋ ಭೂಮಿಶ್ಚ ಸಾಗರಾಃ ॥ ೧೬ ॥

ತ್ವಮೇವ ಜಗತಾಮೀಶೋ ಪುನ್ನಾಮಾಸ್ತಿ ಪರಾತ್ಪರಃ | var ಯನ್ನಾಮಾಸ್ತಿ  
ತ್ವದ್ರೂಪಮಖಿಲಂ ತಸ್ಮಾತ್ಪುತ್ರಾನ್ಮೇ ಪಾಹಿ ಶ್ರೀಹರೇ || ೧೭ ||

ಇತಿ ಸ್ತುತ್ವಾ ದೇವಧಾತ್ರೀ ದೇವಂ ಮತ್ವಾ ಪುನಃ ಪುನಃ | var ನತ್ವಾ  
ಉವಾಚ ಪ್ರಾಜ್ಞಲಿಭೂತ್ವಾ ಹರ್ಷಾಶ್ರುಕ್ವಾಲಿತಸ್ತನೀ || ೧೮ ||

ಅನುಗ್ರಹ್ಯಾಽಸ್ಮಿ ದೇವೇಶ ಹರೇ ಸರ್ವಾದಿಕಾರಣ |  
ಅಕಣ್ಠಕಶ್ರಿಯಂ ದೇಹಿ ಮತ್ಸುತಾನಾಂ ದಿವೌಕಸಾಮ್ || ೧೯ ||

ಅನ್ತರ್ಯಾಮಿನ್ ಜಗದ್ರೂಪ ಸರ್ವಭೂತಪರೇಶ್ವರ |  
ತವಾಜ್ಞಾತಂ ಕಿಮಸ್ತೀಹ ಕಿಂ ಮಾಂ ಮೋಹಯಸಿ ಪ್ರಭೋ || ೨೦ ||

ತಥಾಪಿ ತವ ವಕ್ಷ್ಯಾಮಿ ಯನ್ಮೇ ಮನಸಿ ವರ್ತತೇ |  
ವೃಥಾಪುತ್ರಾಸ್ಮಿ ದೇವೇಶ ರಕ್ಷೋಭಿಃ ಪರಿಪೀಡಿತಾ || ೨೧ ||

ಏತಾನ್ಹ ಹಂತುಮಿಚ್ಛಾಮಿ ಮತ್ಸುತಾ ದಿತಿಜಾತಯಃ | var ದಿತಿಜಾ ಯತಃ  
ತಾನಹತ್ವಾ ಶ್ರಿಯಂ ದೇಹಿ ಮತ್ಸುತಾನಾಮುವಾಚ ಸಾ || ೨೨ ||

ಇತ್ಯುಕ್ತೋ ದೇವದೇವಸ್ತು ಪುನಃ ಪ್ರೀತಿಮುಪಾಗತಃ |  
ಉವಾಚ ಹರ್ಷಯನ್ನಾದ್ವೀಂ ಕೃಪಯಾಽಭಿಪರಿಪ್ಲುತಃ || ೨೩ ||

ಶ್ರೀಭಗವಾನುವಾಚ |  
ಪ್ರೀತೋಽಸ್ಮಿ ದೇವಿ ಭದ್ರಂ ತೇ ಭವಿಷ್ಯಾಮಿ ಸುತಸ್ತವ |  
ಯತಃ ಸಪತ್ನೀತನಯೇಷ್ಟಪಿ ವಾತ್ಸಲ್ಯಶಾಲಿನೀ || ೨೪ ||

ತ್ವಯಾ ಚ ಮೇ ಕೃತಂ ಸ್ತೋತ್ರಂ ಪಠಂತಿ ಭುವಿ ಮಾನವಾಃ |

ತೇಷಾಂ ಪುತ್ರಾ ಧನಂ ಸಮ್ಪನ್ನ ಹೀಯಂತೇ ಕದಾಚನ || ೨೫ ||

ಅನ್ತೇ ಮತ್ಪದಮಾಪ್ನೋತಿ ಯದ್ವಿಷ್ಣೋಃ ಪರಮಂ ಶುಭಮ್ || ೨೬ ||

ಇತಿ ಶ್ರೀಪದ್ಮಪುರಾಣಾಂತರ್ಗತಂ ವಾಮನಸ್ತೋತ್ರಂ ಸಮಾಪ್ತಮ್ |

Proofread by Dinesh Agarwal dinesh.garghouse at gmail.com, NA

Please send corrections to [sanskrit@cheerful.com](mailto:sanskrit@cheerful.com)

Last updated ತೊoday

<http://sanskritdocuments.org>

Vamana Stotram ( From Padma Puranam ) Lyrics in Kannada PDF

% File name : vAmanastotrampadmapurANa.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Proofread by : Dinesh Agarwal dinesh.garghouse at gmail.com, NA

% Description-comments : From PadmapurANa

% Latest update : July 12, 2012

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website